



ШЫН

НИИТЕЛ-ПОЛИТИКТИГ СОЛУН

1925 чылдың
август 31-де
үнүп эгелээн

№ 72 (16845)

2004 чылдың
май 13,
четверг

Номерни парлагже
дужаагань:
график езугаар — 21.00,
херек кырында — 16.30.
Садар өртээ 3 рубль.

Байыр чедиришкиннери

Тыва Республиканың Чазаның Даргазынга

Хүндүлүг Шериг-оол Дизижикивич!

Кайгамчык байырлар — Тиилелге хүнү-биле Силерге байыр чедирип ор мен. Ол байырлар кезээде национал байырывыс бооп арттар. Ада-чурттуң Улуг дайынының маадырлары Төрөөн чуртувустун хосталгазын камгалап алган, бүгү делегейни эжелекчилерден хостаан. Оларның дидим, маадырлыг болгаш туруштуг чоруу салгалдарга маадырлыг болгаш патриоттук чоруктуң үлегери болур. Силерге кадыкшылды, чаагай амыдыралды, эң-не эки чүүлдерни күзедим.

В.ПУТИН.

Хүндүлүг Шериг-оол Дизижикивич!

Тиилелге хүнү-биле сеткилдиң ханызындан байыр чедиришкенин хүлээп ап көрүңер! Силерге кадыкшылды, аас-кежин болгаш бистиң Төрөөн чуртувустун чаагай чоруу дээш улам ыңайгы үрө-түннелдиг ажил-чорудулгандарга чедиришкенин күзедим.

Хүндүткел-биле,

Россияның Айыыл чок чоруунун Федералдыг албанының директорунун бирги оралакчызы, кызыгаар албанының удуртукчузу **В.ПРОНИЧЕВ.**

РФ-тиң Федералдыг Хуралының Федерация Чөвүлелинин Даргазы **С.М. Мироновтан;**

РФ-тиң Федералдыг Хуралының Күрүне Думазының Даргазының оралакчылары **В.В. Жириновскийден** болгаш **В.А. Купцовтан;**

РФ-тиң юстиция сайыды **Ю.Я. Чайкадан;**

РФ-тиң транспорт болгаш харылзаа сайыды **И.Е. Левитинден;**

РФ-тиң Дээди судунун Даргазы **В.М. Лебедевтен;**

Россия Федерациязының хей-хей республикаларының, крайларының, областларының болгаш автономнуг округтарының удуртукчуларындан байыр чедиришкенин келгилээн.

Ол ышкаш РФ-тиң Президентинин Администрациязының удуртукчузу **Д.А. Медведевтен,** РФ-тиң Президентинин Администрациязының удуртукчузунун оралакчызы **И.И. Сечинден,** РФ-тиң Күрүне Думазының Даргазы **Б.В. Грызловтан** байыр чедиришкенин келгилээн.

Байыр чедиришкенин келири уламчылавышаан.

ДЕТКИКЧИЛЕРГЕ ӨӨРҮП ЧЕТТИРИШКИН

«Шын» солунунуң шаңналы дээш чыл санында Улуг Тиилелге хүнү — Май 9-та эртип турар тыва хүреш маргылдаазын редакция бо чылын Тываның Россияның составына каттышканының 60 чылынга болгаш Кызыл хоорайның тургустунганының 90 чылынга тураскадып эрттирген.

Тыва хүрештин чараш байырлалы апарган ол маргылдааның мөгейкичлери болбушаан, ону деткип, «Шын» солунунуң редакциязына акша-хөрөңги-биле дузалап, оң хүндүлүг деткикчизи болган организацияларга, бүдүрүлгелерге, депутаттарывыска, сайгарлыкчыларга оларның чедирген дузанын редакция бедии-биле үнелеп, өөрүп четтиришкенин сөстөрүн оларга сеткилдиң ханызындан илеретпишаан, ажил-херээ кезээде бүдүнгүр болурун күзеп, оларга чүгле экини, кежик-чолду күзедивис. Силерниң кичээңгейнер, деткимчеңер — тыва хүреш — тыва кижиниң чоргааралы, хей-аъды, бедик тура-соруу дээрзин база катап бадыткаан.

Деткикчилеривисти бөгүн база катап адап, өөрүп четтиргенин сагыш-сеткилдиң ханызындан илередип тура, хей санныг деткикчилеривистин аразындан маргылдааның кол деткикчизи болган деп санап турарывыс албан черлерин болгаш бүдүрүлгелерин онзалап демдегледип турар бис. Ылаңгыя «Тыва-Алко» бүдүрүлгези бистиң редакцияга дыка улуг дузаны көргүскен. Ол ышкаш ТР-ниң одаар чүүл сайгарар конторазының, Улетпур яамызының, Күрүне Думазының депутады Ч.Ч.-Д. Ондарның, Кызыл хоорай чагыргазының, «Вариант» КТТ, «Sport-city» садыгының деткимчези база улуг болган.

Маргылдааның деткикчилерин улус-чонга солунувус дамчыттыр чарлап, оларны моон адаанда база катап адап киридивис.


Маргылдааның деткикчилерин улус-чонга солунувус дамчыттыр чарлап, оларны моон адаанда база катап адап киридивис.

ТР-ниң Улетпур яамызы (**В.О. Ооржак**);
Республиканың Хереглекчилер эвилели (**Х.Д. Монгуш**);
Республиканың одаар чүүл сайгарар конторазы (**А.Д. Ооржак**);

ТР-ниң Чер курлавырларының болгаш чер тургузуунун күрүне комитетинин коллективин;
Александр Калдар-оолович Ооржак (хуузунда);
Каа-Хем кожуун чагыргазы (**С.К. Долгар**);
Танды кожуун чагыргазы (**С.Ч. Ондар**);
Эрзин кожуун чагыргазы (**А.Ч. Комбу**);
Би-Хем кожуун чагыргазы (**В.Н. Гончаров**);
«Тывасвязинформ» (**В.Т. Сандан, Э.А. Монгуш**);
«Тыва-Алко» КХН (**М.С. Нургалиев**);

(Уланчызы 2-ги арында).

ТИИЛЕЛГЕ ХҮНҮНДЕ — КЫЗЫЛ ХООРАЙГА



Ада-чурттуң Улуг дайынының Тиилелгезинин 59 чыл оюн демдегледип эртирер талазы-биле байырлыг хемчеглерниң чештинишкени — байырлыг парад болгаш чечектер салырының езулалы Кызылдың дыштанылга паргынының аксында Ада-чурттуң Улуг дайынынга амы-тынын берген маадырларның тураскаалының баарына болуп эрткен.

Байырлыг чыскаалга Тыва Республиканың шериг комиссары **С.В. Тарулин** ТР-ниң Чазак Даргазы **Ш.Д. Ооржакка** дайынчы езулалды бергеш, парад эртеринге белен деп илеткээ.

Чазак Даргазы РФ-тиң Президентизи **В.В. Путинниң** Россияның маадыр хоорайларынга Май 9-туң хүнүнде салют адарының дугайында үндүрген Чарлыын номчааш, тыва эки турачыларга, афган болгаш чечен дайынының киржикчилеринге, шериг албан-хүлээлгелиг кижилерге база республиканың чурттакчыларына Тиилелге хүнүн таварыштыр байыр чедирип, сөс алган.

ТР-ниң Улуг Хуралының Төлээлекчилер палатазының Даргазы **Д.К.Х. Ооржак**, Хоойлужудулга палатазының Даргазы **В.М. Оюн**, Кызыл хоорай чагыргазының даргазы **Д.К. Донгак**, дайын киржикчилери болгаш ескелер-даа сөс ап, байырны тустуунда чедиргеннер.

Чаңыл болган чечектер салыр езулал үезинде Кызылдың кызыгаар отрядының шериглери боо даашташкынын кылган.

Езулал доозулган соонда, тайбын чорук дээш амы-тынын харам чокка өргүп чораан дайынчыларга тураскаадып, сактышкын минутадын эрттирген.

(Уланчызы 2-ги арында).

